

Temwayaz Roseline ek Eric  
Lil Moris

Lane dernyer kan mo ti vinn get zot  
Zot ti fyer pu montre mwa zot ti lakaz  
Lakaz ki zot finn ganye avek kudme lezot dimunn  
Ki finn lite akote zot pu gayn sa ti lakaz an tol  
Ki bann zenn finn konstrir pu zot.  
Zordi zot fyer ek zot dir mwa “ti pa ti pa tuy lulu”  
Zordi zot pe azut de lasam puki kan zot bann zanzan ki dan fwaye  
Vinn rann zot vizit kapav gayn enn plas pu dormi.  
Bann zanzan pe vinn gran aster  
Bizin enn ti kwinn pu zot  
“Nu pa kapav les zot dormi dan lari.  
Nu le ki zot al lekol, zot intelizan.  
Nu anvii ki zot gayn enn lavenir meyer.  
Lakaz la li tro tipti pu nu, nu pe ramas su par su pu aranz sa lakaz  
la.  
Apre nu pu kapav akeyir bann lezot zanzan ki dan fwaye.  
Eric u dir mwa”Mo finn ekrir minister pu ki zot les bann zanzan  
Vinn an vakans kot zot mama  
Parski mo madam tro plore ek sa donn mwa lapenn”  
Nu finn gayn enn ti viktwar.  
Roseline u ti pe dir mwa “mo byin kontan ki mo garson fer spor  
Li finn gayn buku meday.  
Mo mizer me seki li finn donn mwa enn viktwar.  
Se mo bann zanzan ki finn donn mwa lafors pu viv.  
U ti pe dir nu ankor “Mo lavi finn byin sanze  
Me seki trakas mwa ankor seki mo pena delo  
Mo bizin al rod delo tulezur pu beyn mo zanzan  
Pu anvoy zot lekol inpe prop.  
Mem si u mizer bizin ena lizyenn, li inportan.  
Mo bolom ek mwa bizin sot miray pu al sers delo.  
Lotzur mo finn tonbe avek mo kivet linz ek mo finn ful mo lipye.  
Tu dimunn donn mwa linz pu met lor mo bann zanzan

Me mo perna delo.  
Parfwa linz res plizyer zur dan lakur ek pe puri  
Mo bizin zete.  
Mo finn demann guvernman  
si mo kapav aste mo tiyo pu mo kapav gayn mo delo  
Me zot dir li pa posib.  
Me nu pu kontiyn lite.  
Tusala fatig nu latet.  
Erik malad,li tonbe tu letan.  
Dokter finn dir li bizin pran dile avek sa medikaman la  
Me u kone parfwa pena dile pu bwar medsinn la  
Lerla pa kapav pran medsinn.  
Tusala fatig latet ek nu pa dormi ar sa.  
Seki pu rann nu ere  
seki nu bann zanzan revinn viv ar nu  
E ki ansam nu kapav donn zot enn lavi meyer.  
Ki zot vinn enn zom enn fam byin dan lavi.  
Mo ti garson dernye fwa ti dir mwa:  
“Papa to enn bon papa,mama ena enn bon papa  
Azordi zot pe sufer me pa bizin trakase  
Dime mo pe vinn gran ek mo pu sweyn zot”